

**उद्योग अधिकारी (प्रशासन) (गट-ब)
या संवर्गातील पदावर पदोन्नती.**

महाराष्ट्र शासन
उद्योग, ऊर्जा व कामगार विभाग,
शासन निर्णय क्र.आयएसटी-२०१२/प्र.क्र.३९१/उद्योग-३,
मंत्रालय, मुंबई-४०० ०३२.
दिनांक :- २५ मे, २०१२.

वाचा : उद्योग संचालनालयाचे पत्र क्र. उसं/आस्था/पदो/६७०/२०१२/१८८, दि. २२.०५.२०१२.

शासन निर्णय :-

उद्योग संचालनालयांतर्गत अधिक्षक वर्ग-३ वेतनश्रेणी (रु. ९३००-३४८०० ग्रेड पे ४३००) मधून उद्योग अधिकारी (प्रशासन) गट-ब (वर्ग-२) वेतनश्रेणी (रु. ९३००-३४८०० ग्रेड पे ४४००) या पदावर खालील अधिकाऱ्यांना तात्पूरत्या स्वरूपात पदोन्नती देण्यात असून त्यांची पदस्थापना उद्योग संचालनालयामध्ये रिक्त पदी करण्यास शासन मान्यता देण्यात येत आहे.

अ.क्र. अधिकाऱ्यांचे नाव

१. श्रीमती एन. एन. बांबोळे
२. श्री.आर.एस.काकडे
३. श्री. के.डी.मळेकर
४. श्री.आर.पी.कांबळे

२. पदोन्नतीच्या विचारक्षेत्रातील श्री. ल. पां. मसके व श्री. आर. वि. शास्त्री यांनी जातवैधता प्रमाणपत्र उपलब्ध करून दिले नाही. सदर पद रिक्त राहू नये म्हणून सामान्य प्रशासन विभाग शासन निर्णय क्र.बीसीसी-१२०७/प्र.क्र.५३/०८/१६ब , दि. १६.०६.२००८ मधील अटी व शर्तीच्या अधीन राहून लगतच्या कनिष्ठ अधिकाऱ्यांना पदोन्नती देण्यात येत आहे. संबंधीत लगत कनिष्ठ अधिकारी/ कर्मचारी मागास प्रवर्गातील असल्यास त्यांचे जात वैधता प्रमाणपत्र प्राप्त झाले असणे आवश्यक राहिल. संबंधीत ज्येष्ठ अधिकारी / कर्मचाऱ्याने जातवैधता प्रमाणपत्र सादर केल्यावर कनिष्ठ अधिकाऱ्यांची पदोन्नती आपोआप संपूर्णत येईल. सदर पदोन्नती ११ महिने अथवा ज्येष्ठ अधिकारी / कर्मचारी जातवैधता प्रमाणपत्र सादर करेल यापैकी जे अगोदर घडेल तोपर्यंत सुरू राहिल. तथापि या कालावधीत ज्येष्ठ अधिकाऱ्याने / कर्मचाऱ्याने जातवैधता प्रमाणपत्र सादर न केल्यास ही पदोन्नती एक दिवसाचा (सुट्टीचा

कालावधी वगळून) खंड देऊन पुढे चालू ठेवण्यात येईल. तात्पुरत्या पदोन्नतीच्या परिणामी कनिष्ठ अधिकारी / कर्मचाऱ्यांना सेवाज्येष्ठतेचा हक्क मिळणार नाही.

३. सदर पदोन्नती मा.उच्च न्यायालयात प्रलंबित असलेल्या याचिका क्र.८४५२/२००४ च्या निर्णयाच्या अधीन राहिल.
४. सदर पदोन्नती महाराष्ट्र लोकसेवा आयोगाच्या मान्यतेच्या अधीन राहून करण्यात आली आहे.
५. संबंधित अधिका-यांनी त्यांच्या सद्याच्या पदाचा कार्यभार विकास आयुक्त (उद्योग), उद्योग संचालनालय, मुंबई यांच्या आदेशानुसार अन्य अधिका-यांकडे सोपवून पदोन्नती पदावर तात्काळ रुजू व्हावे.
६. संबंधित अधिकारी ज्या दिनांकास पदोन्नतीच्या पदावर रुजू होतील त्या दिनांकापासून त्यांना पदोन्नती विषयक लाभ अनुज्ञेय होतील.
७. विकास आयुक्त (उद्योग), उद्योग संचालनालय, मुंबई यांनी संबंधित अधिकारी पदोन्नती/ बदलीच्या पदावर रुजू होण्याच्या दृष्टीने आवश्यक ती कार्यवाही करावी व याबाबतचा कार्यपालन अहवाल शासनास सादर करावा.
८. सदर शासन निर्णय महाराष्ट्र शासनाच्या संकेतस्थळावर उपलब्ध करून देण्यात आला आहे.

महाराष्ट्राचे राज्यपाल यांच्या आदेशानुसार व नावाने,


(अंजली भावे)

शासनाच्या अवर सचिव.

प्रत,

- मा.राज्यमंत्री (उद्योग) यांचे खाजगी सचिव.
- प्रधान सचिव (उद्योग) यांचे स्वीय सहायक.
- सचिव, महाराष्ट्र लोकसेवा आयोग, मुंबई (पत्राने *)
- उप सचिव, सामान्य प्रशासन विभाग (१२/१६ब), मंत्रालय, मुंबई.
- विकास आयुक्त (उद्योग), उद्योग संचालनालय, मुंबई.
- उद्योग सह संचालक, सर्व विभागीय कार्यालये.
- महालेखापाल, महाराष्ट्र-१/२(लेखा व अनुज्ञेयता /लेखा परीक्षा), मुंबई /नागपूर.
- अधिदान व लेखा अधिकारी, मुंबई.
- संबंधित अधिकारी.
- निवड नस्ती.